

# आज समाज

वर्ष-7, अंक-237, नई दिल्ली, पृष्ठ-4, बुधवार, 28 अगस्त 2013, शक संवत 1935, भाद्रपद कृष्ण पक्ष 8, भाद्रपद मास 13 प्रविष्टे, 19 सव्वाल हिजरी 1434, अष्टमी, मूल्य 50 पैसे

## सौर विद्युतीय प्रशिक्षण का शुभारंभ

कनीना। निगम द्वारा युवाओं को सौर उर्जा के क्षेत्र में नौकरी दिलाने के लिए सौर विद्युतीय प्रशिक्षण कार्यक्रम की शुरुआत कनीना स्थित डीएवी कॉलेज आफ इंजिनियरिंग एंड टेक्नालॉजी में की। कार्यक्रम के उद्घाटन के अवसर पर कॉलेज के प्रधानाचार्य, निगम से जुड़े अधिकारी एवं सुकैम पावर सिस्टम लिमिटेड के वरिष्ठ अधिकारी मौजूद थे। सुकैम पावर सिस्टम लिमिटेड ने इस कार्यक्रम में तकनीकी उपकरणों को प्रायोजित किया है। इसके अतिरिक्त कम्पनी अपने विशेषज्ञों द्वारा विद्यार्थियों को सौर उर्जा के क्षेत्र में हो रहे अविष्कारों एवं नई योजनाओं की जानकारी भी देगी। इस अवसर पर कंपनी के महाप्रबंधक आशीष सेठी ने कहा कि आज के बदलते हुए परिपेक्ष्य में सौर उर्जा का महत्व और अधिक बढ़ गया है। आने वाले समय में अक्षय उर्जा में काफी महत्वपूर्ण बदलाव देखे जा सकेंगे एवं सौर उर्जा में कई गुना वृद्धि होगी। सौर विद्युतीय प्रशिक्षण कार्यक्रम युवाओं के लिए नौकरी का माध्यम होगा। यह प्रशिक्षण कार्यक्रम दिसम्बर 2013 तक एक गैर सरकारी संस्था ऐडविन फाउंडेशन द्वारा क्रियान्वित किया जा रहा है। प्रशिक्षण के दौरान युवाओं को सौर उर्जा के क्षेत्र में खाली किताबी ज्ञान के अलावा व्यवहारिक कार्यशाला का आयोजन भी किया जाएगा।